

పేజి 2లో

శబరిమలలో సౌకర్యాలను క్షేత్రస్థాయిలో పరిశీలించిన బీసీవై పార్టీ అధినేత బోడె రామచంద్రయాదవ్

●భక్తులతో మమేకమవుతూ కాలినడకన పంబ నుంచి శబరిమల సన్నిధానంకు చేరుకున్న రామచంద్రయాదవ్

●వసతులు మెరుగుపరచాలని ఆలయ అధికారులకు వినతిపత్రం అందజేసిన బిసివై పార్టీ అధినేత

విజయవాడ జనసముద్రం ప్రతినిధి సురేష్



రామచంద్రయాదవ్, రాత్రికి శబరిమల సన్నిధానం చేరుకున్నారు. ఈ సందర్భంగా, పంబ నుండి పవిత్ర సన్నిధానం వరకు ఉన్న కష్టతరమైన నడక మార్గంలో భక్తులతో కలిసి ప్రయాణించారు. మార్గమధ్యంలో భక్తులతో ముఖాముఖిగా సంభాషిస్తూ, వారికి అందుతున్న వసతులు, బస, పారిశుధ్యం, వైద్య సదుపాయాల గురించి ఆరా తీశారు. ముఖ్యంగా వృద్ధులు, చిన్నపిల్లలు పడుతున్న ఇబ్బందులను గమనించి చలించిపోయారు.

స్వామివారి దర్శనం - సేవా కార్యక్రమాలు

బుధవారం ఉదయం, ఆయన స్వామి వారి అభిషేక సేవలో పాల్గొన్నారు. తన భక్తిని చాటుకుంటూ స్వామివారికి వెండి దీపపు స్తంభాలను సమర్పించారు. శబరిమలలో నిరంతరం భక్తులకు సేవ చేస్తున్న ఆలయ

సిబ్బంది సేవలను గుర్తించి, వారికి వెయ్యి టీ-పర్చులను అందజేసి తన సేవాభావాన్ని చాటుకున్నారు.

అధికారులకు వినతి

వర్తమాన అనంతరం, తాను క్షేత్రస్థాయిలో గుర్తించిన సమస్యలతో కూడిన ఒక సమగ్ర నివేదికను రూపొందించి, శబరిమల ఆలయ అధికారులకు వినతిపత్రం రూపంలో సమర్పించారు. భక్తులకు మెరుగైన వసతులు కల్పించాలని, ముఖ్యంగా పారిశుధ్య నిర్వహణ, వైద్య సదుపాయాలను పెంచాలని, నడకదారిలో విశ్రాంతి ప్రదేశాలను ఏర్పాటు చేయాలని ఆయన అధికారులను కోరారు. ఈ సందర్భంగా రామచంద్రయాదవ్ మాట్లాడుతూ, “భక్తుల సేవయే భగవంతుని సేవ. అయ్యపు స్వామి దీక్ష తీసుకుని ఎంతో కఠోర నియమాలతో ఇక్కడికి వచ్చే భక్తులకు కనీస సౌకర్యాలు కల్పించడం మనందరి బాధ్యత. ఇక్కడి సమస్యలను కేరళ ప్రభుత్వాం దృష్టికి తీసుకెళ్లి, శాశ్వత పరిష్కారం లభించే వరకు మా పార్టీ తరఫున కృషి చేస్తాం” అని తెలిపారు. ఆయన చొరవను పలువురు భక్తులు అభినందించారు.

నేడు ప్రజా దర్బార్ నియోజకవర్గ ప్రజల సమస్యల పరిష్కార వేదిక

●చైర్మన్. రూపానంద రెడ్డి

రైల్వే కోడూరు జన సముద్రం న్యూస్

డిసెంబర్ 19,

ఆంధ్రప్రదేశ్ అన్నమయ్య జిల్లా రైల్వే కోడూరు నియోజకవర్గం 19/12/2025

శుక్రవారం టీడీపీ పార్టీ ఇంచార్జ్ & కడప అర్బన్ డెవలప్మెంట్ అథారిటీ చైర్మన్ ముక్కా .రూపానంద రెడ్డి గారి కార్యక్రమం రైల్వే కోడూరు నియోజకవర్గ ప్రజల సమస్యలను ప్రత్యక్షంగా వినేందుకు ప్రజా దర్బార్ కార్యక్రమం ఏర్పాటు చేయబడింది. నేడు ఉదయం 9:00 గంటల నుంచి మధ్యాహ్నం 01:00 గంటల వరకు రైల్వే కోడూరు రాఘవరాజుపురం టి.డి.సి ,పార్టీ



ఆఫీస్ వద్ద రైల్వే కోడూరు నియోజకవర్గ టీడీపీ

పార్టీ ఇంచార్జ్ మరియు కడప అర్బన్ డెవలప్మెంట్ అథారిటీ చైర్మన్ ముక్కా రూపానంద రెడ్డి ప్రజలను స్వయంగా కలుసుకుని వారి విన్నపాలను స్వీకరిస్తారు. ప్రజలు ఈ అవకాశాన్ని వినియోగించుకొని తమ సమస్యలను ప్రత్యక్షంగా తెలియజేయవలసిందిగా కోరడమైనది. అనంతరం ముక్కా రూపానంద రెడ్డి గారి ఆధ్వర్యంలో మధ్యాహ్నం 3:30 గంటలకు రైల్వే కోడూరు తెలుగుదేశం పార్టీ కార్యాలయం నందు ఓబులవారిపల్లి మండల టీడీపీ నాయకులతో, కార్యకర్తలతో ప్రత్యేక మీటింగ్ , ఓబులవారిపల్లి మండల నాయకులు కార్యకర్తలు తో ప్రత్యేక సమావేశం , ఏర్పాటు చేస్తున్నట్లు కడప అర్బన్ డెవలప్మెంట్ అథారిటీ చైర్మన్ ముక్కా రూపానంద రెడ్డి ప్రత్యేకంగా తెలిపారు.

జాతీయ గ్రామీణ ఉపాధి హామీ చట్టం స్థానంలో

●వీబీ జీ రామ్ జీ' బిల్లుకు లోక్ సభ ఆమోదం

●లోక్ సభలో ప్రతులు చించి నిరసన తెలిపిన విపక్షం

●వెల్ లోకి దూసుకెళ్లి పప్రభుత్వానికి వ్యతిరేకంగా నిరసన

●మహాత్మాడి పేరు మార్పు దుర్మార్గమని విమర్శలు

●గాంధీ ఆశయాలను ముందుకు తీసుకు వెళుతున్నమన్న శివరాజ్ సింగ్



ప్రకటించారు. ఇక లోక్ సభలో బిల్లు ఆమోదం పొందిన నేపథ్యంలో.. ఈ బిల్లును రాజ్యసభలో ప్రవేశపెట్టనున్నారు. కాంగ్రెస్ పార్టీ ఎంపీ ప్రియాంక గాంధీ పాద్రా, డీఎంకే నాయకులు టీఆర్ బాబు, సమాజ్ వాదీ పార్టీ నాయకులు ధర్మేంద్ర యాదవ్ సహా పలువురు విపక్ష పార్టీల నేతలు.. జీ రామ్ జీ బిల్లును తీవ్రంగా వ్యతిరేకించారు. బిల్లుకు వ్యతిరేకంగా సభలో ఆందోళన చేపట్టారు. ఈ పథకానికి మహాత్మాగాంధీ పేరును తొలగించడం అంటే జాతిపితను అవమానించడమేనని, కేంద్ర ప్రభుత్వం తీసుకువచ్చిన ఈ బిల్లుతో రాష్ట్రాలపై మరింత భారం పడుతుందని ఆరోపించారు. మరోవైపు జీ రామ్ జీ బిల్లును కేంద్ర మంత్రి శివరాజ్ సింగ్ చౌహాన్ సమర్థించారు. బిల్లుపై లోక్ సభలో మాట్లాడిన శివరాజ్ సింగ్.. కాంగ్రెస్ ప్రభుత్వం అనేక పథకాలకు నెహ్రూ పేరును పెట్టిందని గుర్తుచేశారు. ఇప్పుడు ఎన్నియే ప్రభుత్వాన్ని ప్రశ్నిస్తోందని విమర్శించారు. ప్రభుత్వానికి పేర్లు మార్చాలనే దురుద్దేశం ఉందంటూ ప్రియాంక గాంధీ చేసిన వ్యాఖ్యలను సైతం ఆయన ఖండించారు. పేర్లు మార్చాలనే ఉద్దేశం కేవలం ప్రతిపక్ష పార్టీలకు మాత్రమే ఉందన్నారు. ప్రధాని నరేంద్ర మోదీ నేతృత్వంలోని తమ ప్రభుత్వం కేవలం పనిపై మాత్రమే దృష్టి పెడుతోందని చెప్పుకొచ్చారు. అందరితో చర్చించిన తర్వాత కొత్త చట్టాన్ని తీసుకువచ్చామని కేంద్రమంత్రి ఉద్ఘాటించారు. కేంద్రమంత్రి శివరాజ్ సింగ్ చౌహాన్

కామెంట్స్ పై ప్రతిపక్ష సభ్యులు మరింత ఆగ్రహం వ్యక్తం చేశారు. పలువురు ఎంపీలు సభ వెలోకి ప్రవేశించి.. బిల్లుకు వ్యతిరేకంగా నిరసన తెలిపారు. బిల్లు ప్రతులను చించేశారు. ఈ సందర్భంగా స్పీకర్ ఓం ప్రకాష్ బిర్లా మాట్లాడుతూ.. ‘కాగితాలను చించివేయడానికి ప్రజలు మిమ్మల్ని ఇక్కడికి వంపలేదు. దేశం మిమ్మల్ని చూస్తోంది.’ అని విపక్ష సభ్యులను హెచ్చరించారు. అంతకుముందు బిల్లుపై చర్చ సందర్భంగా విపక్షాల ఆరోపణలకు కేంద్ర మంత్రి శివరాజ్ సింగ్ చౌహాన్ బదులిచ్చారు. మహాత్మాగాంధీ సిద్ధాంతాలకు అనుగుణంగానే మోదీ ప్రభుత్వం పలు సంక్షేమ కార్యక్రమాలు చేపడుతోందన్నారు. బాపూ సిద్ధాంతాలను కాంగ్రెస్ సర్కారు చంపేసింది. కానీ, ఎన్నీయే ప్రభుత్వం పేదల సంక్షేమం కోసం పనిచేస్తోంది. పీఎం ఆవాస్ యోజన, ఉజ్వల యోజన, స్వచ్ఛభారత్ మిషన్, ఆయుష్మాన్ భారత్ వంటి పథకాలతో గాంధీజీ కలలను మేం సాకారం చేస్తున్నాం అని తెలిపారు. ఈ సందర్భంగా గత కాంగ్రెస్ పాలనపై ఆయన విరుచుకుపడ్డారు. తొలుత ఉపాధి హామీ పథకానికి ఎన్ఆర్జీఎ అనే పేరు ఉండేది. ఆ తర్వాత 2009లో లోక్ సభ ఎన్నికల సమయంలో ఓటర్లను ఆకర్షించేందుకు నాటి కాంగ్రెస్ ప్రభుత్వం ఈ పథకానికి మహాత్మాగాంధీ పేరు చేర్చింది. అంతేకాదు.. వారి హయాంలో ఈ పథకం అమలులో అనేక లోటుపాట్లు చోటుచేసుకున్నాయి. కూలీలపై ఎక్కువ ఖర్చు చేసి.. మెటేరియల్ కొనుగోలుకు తక్కువ వెచ్చించారని చౌహాన్ మండిపడ్డారు. పేరు మార్పుపై కాంగ్రెస్ ఎంపీ ప్రియాంక గాంధీ విమర్శలను ప్రస్తావిస్తూ.. గతంలోనే అనేక పథకాలకు కాంగ్రెస్ గాంధీ-నెహ్రూ పేర్లు పెట్టిన విషయాన్ని గుర్తుచేశారు. పల్లె ప్రాంత నిరుపేదలకు ఉపాధి కల్పించడం ద్వారా వారి జీవన ప్రమాణాలను మెరుగుపరచడం, గ్రామీణ ప్రాంతాల్లో సుస్థిర ఆస్తుల కల్పన, వనరుల ఉత్పాదకత, అభివృద్ధి లక్ష్యాలుగా దాదాపు రెండు దశాబ్దాల కిందట ‘ఎన్ఆర్జీఎ’ చట్టాన్ని 2005లో అప్పటి యూపీఏ ప్రభుత్వం తీసుకొచ్చింది. తర్వాత 2009లో మహాత్మాగాంధీ జాతీయ గ్రామీణ ఉపాధి హామీ చట్టంగా పేరు మార్చారు. అనంతరం సభను వాయిదా వేశారు.

డిసెంబర్ 27వ తేదీన శ్రీ అనంతపురం గంగమ్మ తల్లి దేవస్థానం బహిరంగ వేలం పాట

అక్కిరెడ్డిపల్లి జనసముద్రం న్యూస్ డిసెంబర్ 18

అక్కిరెడ్డిపల్లి మండలం అనంతపురంలో వెలసిన శ్రీ అనంతపురం గంగమ్మ తల్లి దేవస్థానం నందు అంగరంగ వైభవంగా జరిగే గంగమ్మ జాతరకు డిసెంబర్ 27వ తేదీన 11 గంటలకు బహిరంగ వేలం పాట జరుగుతుందని దేవస్థానం కార్యనిర్వాహక కార్యదర్శి కే శ్రీనివాసులు ప్రకటనలో తెలియజేశారు జాతర మూడు రోజులు మాత్రమే వుంటాయి టోల్లేట్ వసూలు చేసుకునే హక్కు, తలనీలాలకు వసూలు హక్కు, టెంకాయలు విక్రయించుకునే హక్కు జాతర మూడు రోజులు కాకుండా సంవత్సర కాలం అంతా విడుదలనాలో అంగళ్ళ టోల్లేట్, తలనీలాల సేకరణ, టెంకాయలు పూజాసామాగ్రి, పూలదండలు అమ్ముకొనుట, ఐస్ క్రీమ్స్ పై హక్కులన్నీకీ బహిరంగ వేలం పాట జరుగుతుందని కే శ్రీనివాసులు తెలియజేశారు



పర్యవరణ పరిరక్షణకు చిన్నారుల కృషి

జనసముద్రం న్యూస్: బిక్టవోలు,

కర్ణిరెడ్డి, డిసెంబర్: 18

తూర్పుగోదావరిజిల్లా అనపర్తి నియోజకవర్గం బిక్టవోలు మండలం కోమరిపాలెం గ్రామంలో చిన్నారులతో పర్యావరణం పరిరక్షణ కార్యక్రమం నిర్వహించారు. ఈ కార్యక్రమంలో భాగంగా ఏజీఎస్ ఐటీసీ వాన్ డిస్ట్రిక్ కో-ఆర్డినేటర్ ఎస్ ఆనందరావు మాట్లాడుతూ పర్యవరణ



పరిరక్షణకు చిన్నారుల కృషి అభినందనీయమని ఆయన అన్నారు. గురువారం బిక్టవోలు మండలంలోని

కోమరిపాలెం గ్రామంలోని విద్యార్థులు పర్యావరణ పరిరక్షణకు తమవంతు సాయం మందించాడనికీ వారి సేకరించిన పాత పేపర్లు, పనికిరాని వస్తువులను ఏజీఎస్ నిర్వహకులుకు అందజేశారు. ఈ సందర్భంగా ఆయన మాట్లాడుతూ ఒక టన్ను పేపరు తయారు కావాలంటే 17 చెట్లు అవసరం అన్నారు. ప్రతి ఒక్కరూ రీసైక్లింగ్ కు సహకరిస్తే చెట్లు కాపాడుకోవచ్చునున్నారు. అనంతరం కోమరిపాలెంలో సుమారు ఒక టన్ను వరకు పాత వస్తువులు, పేపర్లు విద్యార్థులు సేకరించారు. అనంతరం వివిధ అంశాల్లో ఉత్తమంగా నిలిచిన విద్యార్థులకు మెడల్స్, బహుమతులు, మరియు ప్రువవత్రాలు అందజేశారు. ఈ కార్యక్రమంలోని కోమరిపాలెం శ్రీరామ ఇంగ్లీషు మీడియం పాఠశాల కరస్పాండెంట్ కర్ణి శ్రీనివాసరెడ్డి తదితరులు పాల్గొన్నారు.

నేడు జరిగే ప్రజాదర్బార్ కార్యక్రమం ను

విజయవంతం చేయండి : కె.దుర్గారావు

జనసముద్రం న్యూస్,

మాచర్ల, డిసెంబర్ 18

మాచర్ల పట్టణం లోని నెహ్రూనగర్ టిడిపి కార్యాలయంలో నేడు అనగా శుక్రవారం జరిగే ప్రజా సమస్యల పరిష్కార వేదిక ప్రజాదర్బార్ కార్యక్రమంలో నియోజకవర్గం లోని ప్రజలు పాల్గొని తమ సమస్యలను



అర్జీల రూపంలో స్వయంగా ఎమ్మెల్యే జూలకంటి బ్రహ్మానందరెడ్డి కి అందజేసి పరిష్కారం చేసుకోవాలని, అధిక సంఖ్యలో పాల్గొని ఈ ప్రజాదర్బార్ కార్యక్రమాన్ని విజయవంతం చేయాలని ఆంధ్రప్రదేశ్ రాష్ట్ర వైద్య సంక్షేమ సంఘ కార్యదేశ్వర్ డైరెక్టర్, మాచర్ల పట్టణ టీడీపీ అధ్యక్షుడు కొమెర దుర్గారావు కోరారు.

పసిబిడ్డ ప్రాణాలను కాపాడిన ఎమ్మెల్యే మద్దిపాటి.



జన సముద్రం న్యూస్ ఏలూరు జిల్లా డిసెంబర్ 18 ద్వారకాతిరుమల.

ప్రాణాపాయ స్థితిలో ఉన్న చిన్న పసిబిడ్డ ప్రాణాలను కాపాడిన గోపాలపురం ఎమ్మెల్యే మద్దిపాటి వెంకటరాజు మూడు నెలల పాపకు చికిత్స అందించాలని వైద్యులతో మాట్లాడి ఖర్చు నేను చూసుకుంటానని పేద చూపంబానికి భరోసా కల్పించి ఎల్ ఓ సి ఇష్టించి ఇంకా ఖర్చు అయితే నేను చూసుకుంటానని చెప్పారు. సజ్జడ మండలం సుభద్రపాలెం గ్రామానికి చెందిన బిరుదుగడ్డ మంగరాజు మౌనీలకు లకు మూడు నెలల క్రితం ఓ పాప జన్మించింది. నెలన్నర వరకు పాప ఆరోగ్యం గానే ఉంది. తర్వాత పాప కదలలేని పరిస్థితిలో ఉండగా జంగారెడ్డిగూడెం త్రినేత్ర హాస్పిటల్ కి తీసుకెళ్లగా పాప లంగ్స్ ఇన్ఫెక్షన్ వలన తీవ్రమైన ప్రాణాపాయ స్థితిలో ఉందని డాక్టర్లు చెప్పారు. చికిత్సకి పెద్ద మొత్తంలో ఖర్చు అవుతుందన్నారు. మంగరాజు గోపాలపురం ఎమ్మెల్యేకి నేరుగా ఫోన్ ద్వారా సంప్రదించగా పాప మోక్షశ్రీ కు కావలసిన ఆరోగ్య ఏర్పాట్లు డాక్టర్ తో స్వయంగా మాట్లాడి వైద్యం చేయమని అవసరమైన ఖర్చులను వెంటనే సి ఎమ్ ఆర్ ఎఫ్ ఎల్ఓసి ద్వారా ఏర్పాటు చేశారు. తద్వారా మెరుగైన వైద్యం జరిగి సురక్షితముగా గురువారం హాస్పిటల్ నుండి డిస్చార్జ్ అయ్యారు.. ఆపడలో ఫోన్ చేసిన వెంటనే ఆదుకొని తన బిడ్డ ప్రాణాలను కాపాడిన ఎమ్మెల్యేకి, డాక్టర్లకు , వైద్య సిబ్బందికి కృతజ్ఞతలు తెలిపారు.

